

वाचनाइतकाच सुसंवादही महत्त्वाचा

एस. वाय. होनगेकर : 'विवेकानंद'मध्ये 'मराठी भाषा गौरव दिन'

लोकमत न्यूज नेटवर्क

कोल्हापूर : मराठी भाषेची समृद्धी वाढवायची असेल तर वाचनाइतकेच सुसंवादालाही महत्त्व आहे. मराठी भाषेत खूप बारकावे आहेत. ते बोलण्याने समजून येतात. यासाठी प्रत्येकाने ऐकण्याची क्षमता व वाचनाची गोडी वाढविली पाहिजे; तरच मराठी भाषा महाराष्ट्रामध्ये टिकून राहील व ती सातासमुद्रापार जाईल, असे प्रतिपादन विवेकानंद कॉलेजचे प्राचार्य डॉ. एस. वाय. होनगेकर यांनी केले.

मराठी विभागातफे आयोजित मराठी भाषा गौरव दिन - कविवर्य कुसुमाग्रज जयंती व्याख्यानात प्रमुख पाहुणे म्हणून बोलत होते.

अध्यक्षस्थानी मराठी विभागप्रमुख प्रा. बी. के. गोसावी होते.

प्राचार्य डॉ. एस. वाय. होनगेकर म्हणाले की, जगातील सर्व भाषा संगणकीय परिक्षेत्रात येत आहेत व त्या दिवसेंदिवस बदलत आहेत. मराठी भाषेतील म्हणी, अलंकार व शब्दांच्या विविध अर्थछटा समजून घ्यायच्या असतील तर मराठी माणसांनी आपल्या भाषेचा योग्य तो वापर करून बदलते तंत्रज्ञान आत्मसात केले पाहिजे.

आपल्या अध्यक्षीय मनोगतात प्रा. बी. के. गोसावी म्हणाले, समाजाची बांधीलकी आणि संस्कृती यांची जाणीव निर्माण करण्याचे माध्यम म्हणून मराठी भाषेकडे पाहिले पाहिजे.

यावेळी मराठी गौरवगीत सादर करण्यात आले. याप्रसंगी मराठी भाषा संवर्धन पंथरवळ्यानिमित्त घेण्यात आलेल्या वक्तृत्व, निबंध, काव्यवाचन, गीतगायन, अभियाचन, वादविवाद तसेच मराठी म्हणी स्पर्धातील यशस्वी विद्यार्थ्यांचा सत्कार पुस्तके व प्रशस्तीपत्र देऊन करण्यात आला.

प्रा. डॉ. प्रदीप पाटील यांनी कार्यक्रमाचे प्रास्ताविक व स्वागत केले. प्रिया बुराण हिने आभार मानले. स्वाती शेटके हिने सूत्रसंचालन केले. यावेळी इंग्रजी विभागप्रमुख प्रा. डॉ. प्रभावती पाटील, प्रा. एस. एम. रुईकर, प्राध्यापक व विद्यार्थी, विद्यार्थिनी बहुसंख्येने उपस्थित होते. 

महाराष्ट्र टाइम्स | कोल्हापूर | गुरुवार, २८ फेब्रुवारी २०१९

‘विवेकानंद’मध्ये एनसीसीचे पारितोषिक वितरण

कोल्हापूर : ‘एनसीसी छात्रांनी शिस्तप्रिय व कर्तव्यनिष्ठ असले पाहिजे. एनसीसीच्या माध्यमातून छात्रांना अनेक साहसी शिविरात सहभागी होण्याची संधी प्राप्त होत असते. त्यातून अनेक अनुभव येतात. संस्कृतीचे दर्शन त्यांना घडते. सामाजिक बांधिलकीची जाणीव होते. यातूनच देशप्रेमी अष्टपैलू एनसीसी छात्र घडतो’ असे प्रतिपादन विवेकानंद महाविद्यालयाचे प्राचार्य डॉ. एस. वाय. होनगेकर यांनी केले.

कॉलेजच्या एनसीसी विभागाच्यावतीने आयोजित पारितोषिक वितरण समारंभात ते बोलत होते. कार्यक्रमाच्या अध्यक्षस्थानी जिमखाना प्रमुख प्रा. किरण पाटील होते.

यावेळी २९ छात्रांचा प्राचार्य होनगेकर यांच्या हस्ते सत्कार करण्यात आला. देवयानी जोशी हिचा दिल्लीत प्रजासत्ताक दिनी संचालनात सहभागी झाल्याबद्दल विशेष सत्कार करण्यात आला. पूजा पाटील, अपेक्षा पाटील, मानसी सौदे,

अनिकेत चिले, औंकार लंबे, रुणाली नांद्रेकर, श्रीराम जोशी, अनिकेत वांद्रे यांनी मनोगत व्यक्त केले. सुप्रिया संकपाळ हिने एनसीसीच्या प्रगतीचा आढावा घेतला.

यावेळी पुलवामा येथील अतिरेकी हल्ल्यात शहीद जवानांना आदरांजली वाहण्यात आली. कॅप्टन सुनीता भोसले यांनी प्रास्ताविक केले. पियुष कुपटे व तृप्ती कुंभार यांनी सूत्रसंचालन केले. निकीता पाटील यांनी आभार मानले.

■ गुरुवार, २८ फेब्रुवारी २०१९ ■

सामाजिक बांधिलकी मध्येच विवेकाचा आनंद : पाटोळे

विवेकानंदमध्ये 'एक हात मदतीचा' कार्यक्रम

कोल्हापूर / प्रतिनिधी :

प्रत्येक व्यक्ती समाजाचे काहीतरी देणे लागते, हीच भावना विवेकानंद कॉलेजच्या सामाजिक कार्यक्रमातून वृद्धिंगत होत आहे. हा कार्यक्रम गरीब लोकांना कपडे देऊन समाजाप्रति सामाजिक बांधिलकी जपणारा आहे, असे विचार पंख फौंडेशनचे अध्यक्ष सुशांत पाटोळे यांनी मांडले.

ते विवेकानंद कॉलेजच्या समाजशास्त्र विभागाच्या वतीने 'एक हात मदतीचा' कार्यक्रमात बोलत होते. अध्यक्षस्थानी प्राचार्य डॉ. एस. वाय. होनगेकर होते.

याप्रसंगी समाजशास्त्र

विभागाच्या वतीने संकलित केलेले कपडे पंख फौंडेशनला प्राचार्य होनगेकर यांच्या हस्ते देण्यात आले. पंख फौंडेशनच्या उपाध्यक्ष शुभांगी मुसळे यांनी विचार मांडले. प्रास्ताविक समाजशास्त्र विभागप्रमुख प्रा. एच. व्ही. चामे यांनी केले. पाहुण्यांचा परिचय प्रा. सुनील शिंदे यांनी करून दिला.

सूत्रसंचालन प्रा. डॉ. राज चक्राण व रोहित पाटील यांनी केले. आभार प्रा. विकास मस्के मानले. या कार्यक्रमासाठी महाविद्यालयातील प्राध्यापक, विद्यार्थी-विद्यार्थिनी उपस्थित होते. १५

मराठी भाषेच्या समृद्धीसाठी सुसंवादालाही महत्त्व : होनगेकर

कोल्हापूर : प्रतिनिधि

भाषेला समृद्ध करण्यासाठी मराठी भाषा गौरव दिन साजरा केला जातो. मराठीच्या समृद्धीसाठी वाचनाइतकेच सुसंवादालादेखील महत्त्व आहे. यासाठी ऐकण्याची क्षमता व वाचनाची गोडी प्रत्येकाने वाढविली पाहिजे. तरच मराठी भाषा राज्यात टिकून राहील, असे प्रतिपादन विवेकानंद कॉलेजचे प्राचार्य डॉ. एस. वाय. होनगेकर यांनी केले.

मराठी विभागातर्फे आयोजित मराठी भाषा गौरव दिन - कविवर्य कुसुमाग्रज जयंतीनिमित्त व्याख्यानात बोलत होते. मराठी विभागप्रमुख प्रा. बी. के. गोसावी अध्यक्षस्थानी होते.

प्राचार्य होनगेकर म्हणाले, जगातील सर्व भाषा संगणकीय परिक्षेत्रात येत आहेत. त्या दिवसेंदिवस

बदलत आहेत. आपल्या भाषेचा योग्य वापर करून बदलते तंत्रज्ञान आत्मसात केले पाहिजे.

प्रा. बी. के. गोसावी यांनी मराठी भाषेला अभिजात दर्जा प्राप्त करून देण्यासाठी लेखन आणि संभाषणाची गरज आहे, असे सांगितले. याप्रसंगी मराठी भाषा संवर्धन पंधरवड्यानिमित्त आयोजित करण्यात आलेल्या वक्तृत्व, निबंध, काव्यवाचन, गीतगायन, अभिवाचन, वादविवाद तसेच मराठी म्हणी स्पर्धातील यशस्वी विद्यार्थ्यांचा सत्कार करण्यात आला. प्रा. डॉ. प्रदीप पाटील यांनी प्रास्ताविक केले. प्रिया बुराण हिने आभार मानले. स्वाती शेटके हिने सूत्रसंचालन केले. यावेळी डॉ. प्रभावती पाटील, प्रा. एस. एम. रूईकर यांच्यासह प्राध्यापक उपस्थित होते. १

गुरुवार, २८ फेब्रुवारी २०१९

सकाळ

रेवती पाटील यांना पीएच.डी.



कोल्हापूर : येथील छत्रपती शाहू इन्स्टिट्यूट ऑफ बिझनेस एज्युकेशन व रिसर्च (सायबर) येथील सहायक प्रा. रेवती पाटील यांना शिवाजी विद्यापीठाच्या वाणिज्य व व्यवस्थापन विभागांतर्गत वाणिज्य विषयातून पीएच.डी. पदवी प्राप्त झाली.

त्यांनी 'क्वालिटी ऑफ वर्क लाईफ ऑफ वुमेन इन सर्विस सेक्टर : अस्टडी ऑफ सिलेक्टेड युनिट्स ऑफ कोल्हापूर डिस्ट्रिक्ट' या विषयावर शोधप्रबंध सादर केला. प्राचार्य डॉ. व्ही. बी. कोडग यांचे त्यांना मार्गदर्शन लाभले. संस्थाप्रमुख डॉ. आर. ए. शिंदे, संचालक डॉ. एम. एम. अली आणि सातारा येथील डॉ. एस. एस. भोला विवेकानंद शिक्षण संस्थेचे कार्याध्यक्ष प्रा. अभयकुमार साळुंखे व शुभांगी गावडे यांचेही त्यांना सहकार्य लाभले. 